

АСАБЛІВАСЦІ ВЫСАКАРОСЛЫХ КВЕТАК



1. Цвісці высакарослыя расліны пачынаюць з сярэдзіны лета да позняй восені, менавіта таму яны шмат п'юць — таго патрабуе вялікае і моцнае сцябло расліны. Без дастатковай колькасці

вільгаці яно губляе ніжняе лісце, кветка паступова засыхае, не застаецца і малой долі былой прыгажосці. Каб вільгаць маментальна не выпарвалася, карыстаюцца такім аграпрыёмам, як муль-

чаванне. Каля «падножка» кветак выкладваюць 4—5-сантыметровы пласт здробненай да сярэдняй фракцыі драўнянай кары.

2. Не вельмі працяглы засушлівы перыяд могуць «ператрываць» мнагалетнікі са стрыжнёвай каранёвай сістэмай. Сярод іх мардоўнік, дзіванна, дзівасіл высокі, рэвень, астранцыя малая і многія іншыя.

3. Высакарослыя кветкі з махрыстымі каранямі больш патрабавальныя да дастатковай колькасці вільгаці ў глебе. Гэта мальва маршчыністая, сумнік, васілёк буйнагаловы, маклея, геленіум, астра новабельгійская.

4. Таксама высокія кветкі маюць патрэбу ў надзейнай апоры — іх трэба падвязаць, каб яны выстаялі пад напорам моцнага ветру або праліўнога дажджу.

5. Высокія кветкі непатрабавальныя — здаволь-

ваюцца звычайнай садовай глебай. Хоць найбольш камфортныя ўмовы для іх у глыбокім урадлівым грунце.

6. Ценевынослівых прадстаўнікоў сярод высакарослых кветак не вельмі шмат, у большасці сваёй яны рады шчодрым сонечным прамяням.

7. Высакарослым кветкам, якія растуць у садзе не адзін год, трэба больш месца, чым нізкарослым мнагалетнікам. Таму, выходзячы з выгляду высокай расліны, трэба прыблізна разлічыць пасадку адной кветкі на 1 або 2 м² — менавіта столькі трэба для харчавання і паўнаватаснага развіцця вялікай расліны. Калі месца для пасадкі кветак зусім мала, можна звярнуцца да адной хітрасці: выбраць для клумбы тых прадстаўнікоў высакарослых кветак, якія ўсімі сіламі цягнуцца ўгору, не разрастаючыся пры гэтым у шырыню (мальва, цэфаларыя альпійская).



СЁННЯ

Сонца

	Усход	Заход	Даўжыня дня
Мінск —	4.40	21.38	16.58
Віцебск —	4.21	21.35	17.14
Магілёў —	4.30	21.28	16.58
Гомель —	4.36	21.15	16.39
Гродна —	4.57	21.51	16.54
Брэст —	5.07	21.43	16.36

Месяц

Поўня 9 чэрвеня. Месяц у сузор'і Скарпіёна.


Імяніны

Пр. Івана, Фералонта. К. Яўгеніі, Адрыяна, Антонія, Густава, Роберта, Яраслава.



Фота Анатоля КЛЕШЧУКА.

ЗАЎТРА



Варта ведаць

НЕЗВЫЧАЙНЫЯ ЎЛАСЦІВАСЦІ РАСЛІН

Валяр'яна

Водар гэтай расліны — проста жах для камароў. Яна ў разы больш эфектыўная, чым штучныя рэпеленты. Варта пацерці лісцікамі травы скуру, і камары паляцяць прэч!

Хрызантэма

Выдатная далікатная кветка не толькі радуе позірк. Яна валодае зрунавальнай сілай, адпуджваючы мурашак, блох, кляшчоў, цвыркуноў. Выганяе хрызантэма і многіх хатніх насякомых — досыць высушаныя га-

лінкі раскласці пад матрацам, паласам, у адзежных шафах і на кухонных паліцах. Так што пасадзіць хрызантэму ў сваім садзе дакладна варта. І на участку прыгажосць, і пасля цвіцення карысць.

Петунія

Прыгожы адналетнік сваім прыемным водарам выклікае жах насякомых-шкоднікаў, сярод якіх лістаеды, тля і памідорныя бражнікі.

Але адзін момант не гэта забываць: петунія вельмі падабаецца вусеням і слізнякам. Таму перш чым упрыгожыць

свой участак петуніяй, трэба добра падумаць.

Аksamіткі


Незамэнны варыянт пры барацьбе з камарамі, памідорнымі матылямі мёртва галава і клапамі-ромбавікамі — пасадзіць на сваім участку гэтыя яркія, прыбабныя, з устойлівым пахам кветкі. Яны стануць перашкодай для насякомых і засцерагуць дыні, гарбузы, кабачкі і таматы. Расліна, якая пасаджана каля дома і вокнаў, не дасць пагасціць у памяшканні крывасомак.

Даты Падзеі Людзі

7 ЧЭРВЕНЯ

1563 год — вялікі князь ВКЛ Жыгімонт II Аўгуст падпісаў новы прывілей аб ураўнаванні ў правах праваслаўных і католікаў; тэкст прывілею ўключаны ў якасці прэамбулы ў Статут Вялікага Княства Літоўскага 1566 года.

1647 год — горад Высокае (сёння — у Камянецкім раёне) за 60 тысяч злотых быў прададзены яго ўладальнікамі — Ядзвігай Гальшанскай і яе мужам Іванам Храптовічам — Паўлу Яну Сапегу. Па пісьмовых крыніцах, Высокае вядома з XIV стагоддзя, з 1494 года карысталася магдэбургскім правам. Герб горада — на блакітным полі сярэбраная двухпавярховая вежа-брама з двума акенцамі і трыма варотамі — выкарыстоўваўся з XVI стагоддзя. У пачатку XIX стагоддзя побач з рэшткамі замка быў пабудаваны палац і разбіты парк, які на працягу ўсяго стагоддзя лічыўся адным з найпрыгажэйшых у Беларусі, гэтак жа як і палац, які ўраджаваў сучаснікаў раскошай і вытанчанай прыгажосцю.



1848 год — нарадзіўся Поль Гаген, французскі жывапісец-постімпрэсіяніст. У юнацтве служыў мараком, затым быў біржавым маклерам у Парыжы. У 1870-я гады пачаў займацца жывапісам, пасябраваўшы з Пісаро. Браў удзел у выстаўках імпрэсіяністаў, а з 1883-га цалкам прысвяціў сябе мастацтву. Непрыманне сучаснага яму грамадства абудзіла ў Гагена цікавасць да традыцыйнага ўкладу жыцця, да мастацтва архаічнай Грэцыі, краін Старажытнага Усходу, першабытных культур. У 1891 годзе ён паехаў у Акіянію, на востраў

Таіці, і пасяліўся тут назаўжды, узяўшы ў жонкі маладую таіцянку. Большую частку свайго жыцця мастак пражыў у нястачы, слава да яго прыйшла толькі пасля смерці, калі ў Парыжы ў 1906 годзе былі выстаўлены каля 200 яго работ. Жыццё Гагена легла ў аснову рамана Сомерсета Мозма «Месяц і грош». Творчасць мастака аказала безумоўны ўплыў на жывапісцаў XX стагоддзя.

1897 год — 120 гадоў таму нарадзіўся Кірыл Афанасевіч Мерацкоў (1897—1968), савецкі военачальнік, Герой Савецкага Саюза, Маршал Савецкага Саюза. Удзельнік грамадзянскай вайны ў Іспаніі (1936—1937), савецка-фінскай вайны — камандаваў арміяй. З 1940 года — начальнік Генеральнага штаба, з 1941-га — намеснік наркама абароны СССР. У гады Вялікай Айчыннай вайны камандаваў войскамі шэрагу армій і франтоў, у тым ліку 1-м Далёкаўсходнім фронтам, удзельнічаў у разгроме японскіх войскаў у Маньчжуріі і Паўночнай Карэі. Пасля вайны камандаваў войскамі ваенных акруг. Узнагароджаны найвышэйшым ваенным ордэнам «Перамога».

1932 год — нарадзіўся Міхаіл Герчык (г. Бабруйск), беларускі пісьменнік. Аўтар раманаў «... Адаеш назаўсёды», «Здабыццё надзеі», дакументальнай аповесці «Час гаспадароў» і інш. Юным чытачам адрасаваны аповесці «Ляці, Ікар!», «Вецер ірве павуцінне» і шматлікія аповяданні. Памёр у 2008 годзе.

Было сказана

Ніл ГІЛЕВІЧ, народны паэт Беларусі:
 «Мы не бязродныя на свеце
 І не бяздомныя ў жыцці.
 Чым дагараць у пустацвеце —
 Лепш не ўзісці і не цвісці!»

УСМІХНЕМСЯ

Што нам, мужыкам, не падабаецца ў хатняй працы, дык гэта яе аднастайнасць: прыбраў рэчы, выцер пыл, прапыласосіў...

І праз паўгода пачынай усё спачатку!

— Што такое «сысці паруску»?

— Доўга развітвацца, выпіць усю гарэлку, застацца начаваць.

Футбольны каментар — гэта чалавек, які

прафесійна пераацэньвае гледзець футбол.

— Я звязала для цябе світар, ён сімвалізуе маё каханне.

— Ён вельмі колецца.

— Дык так.

Паляўнічы на качак пасля асечкі хвалюецца.

Паляўнічому на мядзведзяў пасля асечкі хвалюецца няма калі.

